



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

जयपुर डिस्कॉम

**किसानों को दिन के दो ब्लॉक में बिजली आपूर्ति की कवायद शुरू
कृषि कनेक्शन के लिए खिचेगा नया फीडर**

जयपुर, 31 जुलाई। माननीय मुख्यमंत्री श्री अशोक गहलोत द्वारा 10 जुलाई, 2019 को विधानसभा में की गई घोषणा के अनुसार कृषि विद्युत उपभोक्ताओं को दिन के दो ब्लॉक में अच्छी गुणवत्ता की बिना व्यवधान के बिजली आपूर्ति के लिए कृषि एवं गैर कृषि फीडरों को अलग-अलग करने की योजना की कवायद शुरू कर दी गई है।

जयपुर डिस्कॉम के प्रबन्ध निदेशक श्री ए.के. गुप्ता की अध्यक्षता में बुधवार को आयोजित बैठक में सभी संभागीय मुख्य अभियन्ता व प्रोजेक्ट के अधिशाषी अभियन्ताओं से चर्चा कर माह दिसम्बर, 2019 तक जयपुर डिस्कॉम क्षेत्र के 100 फीडरों पर कृषि एवं गैर कृषि के लिए फीडर अलग-अलग करने का लक्ष्य निर्धारित किया गया है। इसके साथ ही कृषि क्षेत्र में दिन के दो ब्लॉक में विद्युत आपूर्ति हेतु विद्युत तंत्र को विकसित करने के लिए प्रोजेक्ट रिपोर्ट तैयार के लिए अभियन्ताओं को निर्देश दिए गए।

उन्होंने कहा कि जयपुर डिस्कॉम क्षेत्र के सभी फीडरों पर आगामी 4 वर्षों में फीडर पृथक्करण का कार्य व दिन की दो पारियों में कृषकों को विद्युत आपूर्ति करने हेतु लक्ष्य निर्धारित किया गया है। जिसके तहत अभी से अभियन्ताओं को इस कार्य को प्राथमिकता देते हुए पूर्ण करने के निर्देश दिये गये।

बैठक में जयपुर डिस्कॉम के निदेशक तकनीकी, जयपुर/कोटा/भरतपुर जोन के संभागीय मुख्य अभियन्ता, अतिरिक्त मुख्य अभियन्ता-पीपीएम व अधिशाषी अभियन्ता- डीडीयूजीजेवाई उपस्थित रहे।